

पेप्सी गंगानगर व हनुमानगढ़ जिलों में जौ की कन्ट्रैक्ट खेती करेगी



श्रीगंगानगर, 29 जून। मशहूर शीतल पेय निर्माता पेप्सी फूड्स प्रा. लि. ने चम्बल फर्टीलाइजर्स द्वारा स्थापित कृषि विकास प्रयोगशाला के सहयोग से किसान गोष्ठी का आयोजन किया गया। इसमें इलाके के प्रगतिशील किसानों ने भाग लिया।

गोष्ठी को अध्यक्षता करते हुए श्री अमित बोस एक्सिक्युटिव वाइस प्रेसीडेंट (पेप्सी) ने किसानों को बताया कि पेप्सी हनुमानगढ़ एवं श्रीगंगानगर जिलों में लगभग 20000-30000 एकड़ जौ की कॉन्ट्रैक्ट फार्मिंग करने जा रही है। इसके अधीन उचित खरीद मूल्य पहले ही निर्धारित किया जायेगा एवं फसल को पेप्सी सीधे तौर पर किसानों से खरीदेगी। भुगतान भी किसानों को चैक के माध्यम से किया जायेगा।

डॉ. सुशील सांख्यान (पेप्सी), डॉ. आरके जोशी एवं श्री केके जांगड़ा (चम्बल फर्टीलाइजर्स) ने किसानों को इस फसल से जुड़ी तकनीक से अवगत कराया एवं इस विषय पर किसानों के सवाल के जवाब दिये। उपस्थित किसानों ने इस कार्यक्रम को प्रभावशाली बताया। इस कार्यक्रम में बड़-चढ़कर शामिल होने की इच्छा जताई। श्री रवि अग्रवाल

(चम्बल फर्टीलाइजर्स) ने बताया कि न केवल इस कार्यक्रम से एक स्तर तक पानी की खपत कम होगी बल्कि किसानों को फसल का एक निश्चित मूल्य का मिल पाना भी संभव हो पायेगा।

कार्यक्रम के बारे में अधिक जानकारी देते हुए श्री अनिल भारद्वाज (जो पेप्सी फूड्स की तरफ से यहां भविष्य में कार्यक्रम का संचालन करेंगे) ने बताया कि पेप्सी आरडी-20S2, आरडी-203S एवं आरडी-2503 किस्मों के लिये ही किसानों से अनुबंध करेगी। प्रथम वर्ष में किसान इन किस्मों का बीज किसी भी स्रोत से ले सकेंगे। अगले वर्ष से पेप्सी खुद उत्तम गुणवत्ता वाले बीज भी उपलब्ध करवायेगी। यह अनुबंध अगस्त महीने में सम्पूर्ण कर लिये जायेंगे। किसान बंधु अधिक जानकारी के लिये श्री भारद्वाज से मोबाइल नं. 09356440456 पर सम्पर्क कर सकते हैं। उपस्थित अग्रसर किसानों में कर्नल उदयपाल गोदारा, सतीश सहारण, रामप्रताप, श्री पृथ्वीराज, गणेश सिंह, विक्रम सिंह, देवेन्द्र सिंह एवं सुरेन्द्र कुमार शामिल थे। इस कार्यक्रम को राजस्थान सरकार एवं कृषि विभाग का भी समर्थन प्राप्त है।